

**இக்கட்டான சூழ்நிலைகள் அனைத்திற்குமான தீர்வு, பறக்கும் பறவை ஆகுவதாகும்.**

பாப்தாதா குழந்தைகளான உங்கள் அனைவருக்கும், இந்த உலகிற்கு அப்பால் சென்று, சூட்சுமவதனவாசிகள் ஆகும்படி கண்களின் மொழியினூடாக சமிக்ஞை செய்கிறார். சூட்சுமவதனவாசியான பாப்தாதா, தனக்குச் சமமானவர் ஆகும்படி உங்களை ஆசீர்வதிக்கிறார். தேவதைகளின் உலகில் இருந்தவண்ணம், இந்த பௌதீக உலகிற்கு செயல்களைச் செய்வதற்கு வாருங்கள். சதா கர்மயோகியாக செயல்களைச் செய்வதைப் பயிற்சி செய்து, தேவதை ஆகுங்கள். தேவதைகளின் உலகில் வாழும் அவ்யக்த தேவதை என்ற ரூபத்தின் உணர்வை எப்போதும் கொண்டிருங்கள். நீங்கள் நிலத்தில் வசிப்பதில்லை. ஆனால் ஆகாயத்தில் வாழுகிறீர்கள். தேவதையாக இருத்தல் என்றால், இந்த விகார உலகிற்கு அப்பால் செல்லும் ஒருவர் மட்டுமன்றி, விகாரத்தின் பார்வைக்கும், மனோபாவத்திற்கும் அப்பாற்பட்டவர் ஆவார். தேவதை ஒருவர் அந்த சகல விடயங்களுக்கும் அப்பாற்பட்டிருப்பார். தேவதைகள் சதா தந்தையை நேசிப்பார்கள். தந்தை சதா அவர்களை நேசிப்பார். இருவரும் சதா ஒருவருக்கொருவர் கொண்டுள்ள அன்பிலே திளைத்திருப்பார்கள். நீங்கள் இத்தகைய தேவதைகள் ஆகிவிட்டீர்களா? தந்தை பற்றற்றவராக இருந்து, தனது பணியைச் செய்வதற்கு மட்டுமே அவதாரம் எடுக்கிறார். அதேபோன்று, தேவதை ஆத்மாக்களான நீங்களும் உங்களுடைய கர்மக்கணக்குகளால் வருவதில்லை. ஆனால், உங்களுடைய சேவை என்ற பந்தனத்தால் செயல்களைச் செய்வதற்காகவே சரீரங்களில் பிரவேசிக்கிறீர்கள். அதன்பின்னர் நீங்கள் விரும்பிய வேளையில் பற்றற்றவராக ஆகுகிறீர்கள். இந்தளவிற்கு நீங்கள் பந்தனத்தில் இருந்து விடுபட்டிருக்கிறீர்களா? இதுவே தேவதையாக இருத்தல் எனப்படுகிறது.

நீங்கள் தந்தைக்குச் சொந்தமானவர் ஆகும்போது, உங்களுடைய பழைய சரீரத்தினதும், பழைய உலகினதும் பந்தனங்கள் அனைத்தும் முடிவடைந்து விடுகின்றன. இதனாலேயே, இந்த வாழ்க்கை நீங்கள் மரணித்து வாழும் வாழ்க்கை என்று அழைக்கப்படுகிறது. எனவே, கடந்த காலத்திற்குரிய உங்களுடைய பழைய கணக்குகள் தீர்க்கப்பட்டுவிட்டன. நீங்கள் உங்களுடைய புதிய பிராமண வாழ்க்கையில் புதிய கணக்கொன்றை ஆரம்பித்திருக்கிறீர்கள். உங்களுடைய இந்தப் பிறவி, மரணித்து வாழும் பிறப்பு என்பதை நீங்கள் அனைவரும் புரிந்து கொண்டு, அதை நம்புகிறீர்கள், அல்லவா? நீங்கள் மரணித்து வாழுகிறீர்களா? அல்லது இன்னமும் மரணித்துக் கொண்டு இருக்கிறீர்களா? நீங்கள் என்ன கூறுகிறீர்கள்? நீங்கள் இவ்வாறு ஆகிவிட்டீர்களா? அல்லது இன்னமும் அவ்வாறு ஆகிக் கொண்டிருக்கிறீர்களா? நீங்கள் இன்னமும் இறந்து கொண்டிருக்கிறீர்களா அல்லது இறந்து விட்டீர்களா? நீங்கள் இறந்துவிட்டால், உங்களுடைய சகல கடந்தகாலக் கணக்குகளும் தீர்ந்துவிடும். பிராமண வாழ்க்கை என்பது கர்ம பந்தனத்திற்குரிய வாழ்க்கை அல்ல. இது கர்மயோகிக்குரிய வாழ்க்கை ஆகும். நீங்கள் மாஸ்ராக செயல்களைச் செய்தால், அந்தச் செயல்கள் கர்ம பந்தனம் அல்ல. நீங்கள் உங்களுடைய பௌதீகப் புலன்களின் அதிபதியாக இருப்பதனால், உங்களால் உங்களுடைய பௌதீகப் புலன்களை நீங்கள் விரும்பும் எந்தச் செயல்களையும், நீங்கள் விரும்புகின்ற காலத்திற்குச் செய்வதற்கு உபயோகிக்க முடியும். எனவே, பிராமணர் ஆகுவதெனில் தேவதை ஆகுதல் என்று அர்த்தமாகும். இதன் அர்த்தம், எந்தவித கர்ம பந்தனங்களையும் கொண்ட ஆத்மா என்பதல்ல. ஆனால் சேவையின் தூய பந்தனத்தைக் கொண்டுள்ள ஆத்மா என்று அர்த்தம். நீங்கள் உங்களுடைய தற்போதைய சரீரத்தைச் சேவைக்காகவே பெற்றிருக்கிறீர்கள். உங்களுடைய கர்ம பந்தனத்திற்குரிய வாழ்க்கையின் சகல கணக்குகளும் இப்போது முடிவிற்கு வந்துள்ளன. இந்த வாழ்க்கையே புதிய வாழ்க்கை ஆகும். நீங்கள் அனைவரும் இதைப் புரிந்து கொண்டுள்ளீர்கள், அல்லவா? உங்களுடைய கடந்தகாலக் கணக்குகள் எவையும் இன்னமும் தொடரவில்லை, அல்லவா? மகாராஷ்டிராவைச் சார்ந்தவர்கள் என்ன நினைக்கிறீர்கள்? ஆசிரியர்களான நீங்கள் என்ன நினைக்கிறீர்கள்? உங்களுடைய கணக்குகளைத் தீர்ப்பதில் நீங்கள் புத்திசாலிகளா? அல்லது, நீங்கள் பின்தங்கியிருக்கிறீர்களா? உங்களுடைய கணக்குகளை எவ்வாறு தீர்ப்பது என்பதை நீங்கள் அறிவீர்கள், அல்லவா? தேவதை ஆகுவதன் மூலம், நீங்கள் முயற்சி செய்வதில் இருந்து விடுவிக்கப்படுவீர்கள். பறப்பவர்கள் நடப்பவர்களை, ஓடுபவர்களை, உயரப் பாய்பவர்களை விட வேகமானவர்கள். எனவே, அவர்கள் முயற்சி செய்வதில் இருந்து விடுபட்டிருப்பார்கள். அநாதியான ரூபத்தில், நீங்கள் பறப்பவர்கள் ஆவீர்கள். ஆத்மா பறக்கும் பறவை ஆவார். நடக்கும் பறவை அல்ல. உங்களுடைய சமையால் நீங்கள் உங்களுடைய அநாதியான சம்ஸ்காரத்தை மறந்துவிட்டீர்கள். இதனாலேயே, தேவதையாக இருப்பதற்குப் பதிலாக, நீங்கள் உங்களுடைய கர்ம பந்தனத்தால் கட்டுப்பட்டு இருக்கிறீர்கள். பறக்கும் பறவையாக இருப்பதற்குப் பதிலாக, நீங்கள் கூண்டில் அகப்பட்டுள்ள பறவை ஆகியிருக்கிறீர்கள். இப்போது, பறக்கும் பறவைக்குரிய உங்களுடைய அநாதியான சம்ஸ்காரம் மீண்டும் வெளிப்பட வேண்டும். நீங்கள் உங்களுடைய தேவதை ரூபத்தில் உங்களை ஸ்திரீப்படுத்திக் கொள்ள வேண்டும் என்பதே இதன் அர்த்தம் ஆகும். சமமானவராக இருக்கும் ஆசீர்வாதத்தைக் கோருங்கள். இதுவே இலகுவான முயற்சி என்பதன் அர்த்தம் ஆகும். வெவ்வேறான பல இக்கட்டான சூழ்நிலைகளில் நீங்கள் சிரமப்பட்டு, நீங்கள் என்ன செய்வது அல்லது எவ்வாறு எதையாவது செய்வது என்று எண்ணும்போது, அந்தச் சூழ்நிலை பெரியதாகி, நீங்கள் சிறியவர் ஆகுகிறீர்கள். அந்தச் சூழ்நிலை சக்திவாய்ந்தது ஆகுகிறது. நீங்கள் பலவீனம் ஆகுகிறீர்கள். எந்தவொரு சூழ்நிலையிலும், அது இயற்கையுடன், உங்களுடைய சரீரத்துடன், உங்களுடைய பௌதீக அல்லது ஆன்மீக உறவுமுறைகளின் அடிப்படையுடன், உங்களுடைய அல்லது மற்றவர்களின் சம்ஸ்காரங்களுடன் தொடர்பு பட்டிருந்தால், இக்கட்டான சூழலில் “எவ்வாறு?” “ஏன்?” என்ற கேள்விகள் அனைத்தையும்

தீர்ப்பதற்கு ஒரேயொரு பதிலே உள்ளது. பறக்கும் பறவை ஆகுதல். சூழ்நிலை கீழே இருக்கட்டும். நீங்கள் அதற்கு மேலே பறவுங்கள். மேலே இருந்தவண்ணம் நீங்கள் கீழே பார்த்தால், அது எத்தனை பெரியதாக இருந்தாலும், மிகச் சிறியதாகவே தென்படும். எனவே, சகல சூழ்நிலைகளையும் வெற்றி கொள்வதற்கான இலகுவான வழிமுறை, தேவதையாகவும், பறக்கும் பறவையாகவும் ஆகுவதாகும். இலகுவான முயற்சி என்றால் என்னவென்று நீங்கள் புரிந்து கொண்டீர்களா? “எனது சுபாவம், எனது சம்ஸ்காரங்கள், எனது பந்தனம்” என்று நீங்கள் கூறும்போது, நீங்கள் மரணித்து வாழும் வாழ்க்கையில், “எனது” என்ற உணர்வின் பந்தனத்தை முடிக்கவில்லையா? தேவதைகளின் மொழியானது, “எனது” என்ற மொழி அல்ல. தேவதை ஆகுவதெனில், “எனது” அனைத்தும் இப்போது “உங்களுடையது” என்று நம்புவர் என்று அர்த்தம். “எனது” என்ற உணர்வானது உங்களை இந்த உலகவாசி ஆக்குகிறது. ஆனால் “உங்களுடையது” என்ற உணர்வானது, சிம்மாசனத்தில் உங்களை அமரச் செய்கிறது. எனவே, தேவதை ஆகுவதெனில் “எனது” என்ற பந்தனத்தில் இருந்து விடுபடுதல் என்று அர்த்தமாகும். இந்த ஆன்மீக வாழ்க்கையில், வேறு எவரும் அன்றி, ஒரேயொரு தந்தையே “என்னுடையவர்” ஆவார். நீங்கள் இத்தளவிற்கு தேவதை ஆகிவிட்டீர்களா? மகாராஷ்டிராவைச் சார்ந்தவர்கள் என்னவாக ஆகுவார்கள்? எவ்வாறு தேவதைகள் ஆகுவது என்பதை நீங்கள் அறிவீர்கள், அல்லவா? சகல பிரச்சனைகளையும் தீர்ப்பதற்கான ஒரேயொரு வழிமுறை, பறக்கும் பறவையாகி, மற்றவர்களையும் பறக்கும் பறவைகள் ஆக்குவதே என்பதை எப்போதும் நினைவில் வைத்திருங்கள். உங்களுக்குப் புரிகிறதா? அச்சா.

தந்தைக்குச் சமமான தேவதை ரூபங்களைக் கொண்டிருக்கும் ஆத்மாக்களுக்கும், சதா அன்பான மற்றும் பற்றற்ற ஸ்திதியில் இருந்து வேறு எவருக்கும் அன்றி ஒரேயொரு தந்தைக்குச் சொந்தமாக இருப்பவர்களுக்கும், சதா கர்மயோகியாகவும், கர்மாதீத ஆகவும் இருப்பதைப் பயிற்சி செய்வதன் மூலம் தமது பௌதீகப் புலன்களை வெற்றி கொள்பவர்களுக்கும், சதா பந்தனத்தில் இருந்து விடுபட்டு, சேவையின் பந்தனத்துடன் இருப்பவர்களுக்கும், தந்தைக்குச் சமமாக இருப்பதன் ஆசீர்வாதத்தைப் பெற்றுள்ள குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

#### அவ்யக்த பாப்தாதா குழுக்களைச் சந்திக்கிறார்:

1) நீங்கள் உங்களை இந்த உலக நாடகத்தில் கதாநாயக நடிக்காகக் கருதியவண்ணம் சதா செயற்படுகிறீர்களா? கதாநாயக நடிகர் ஒருவர் ஒவ்வொரு அடியிலும் தன்னில் கவனம் செலுத்துவார். ஒவ்வொரு அடியும் எவ்வாறிருக்கும் எனில், மக்கள் அதன் புகழைப் பாடி, மீண்டும் ஒருதடவை அதைச் செய்யும்படி அவரைக் கேட்பார்கள். கதாநாயக நடிகர் எப்போதாவது தவறாகச் செய்தால், அவரைக் கதாநாயகன் என்று அழைக்க முடியாது. நீங்கள் அனைவரும் இரட்டைக் கதாநாயகர்கள். நீங்கள் விசேடமானதொரு பாகத்தை நடிக்கும் கதாநாயகர்கள் ஆவீர்கள். அத்துடன் நீங்கள் உங்களுடைய வாழ்க்கையை வைரம் (ஹீரா) போன்று ஆக்குபவர்கள். நீங்கள் உங்களுக்காக இத்தகைய சுயமரியாதையை அனுபவம் செய்கிறீர்களா? அறிந்து கொள்ளுதல் ஒரு விடயம். ஆனால், அறிந்து அதற்கேற்ப நடத்தல் வேறொரு விடயம் ஆகும். எனவே, நீங்கள் இதை வெறுமனே அறிவீர்களா? அல்லது அதை அறிந்து கொண்டு அதற்கேற்ப செயற்படுகிறீர்களா? உங்களுடைய ஹீரோ பாகத்தைப் பார்த்து சதா மலர்ச்சியாக இருங்கள். ஆஹா நாடகமே! ஆஹா எனது பாகமே! நீங்கள் ஒரு செயலை சாதாரணமான முறையில் செய்தால், உங்களை ஹீரோ என்று அழைக்க முடியாது. தந்தை ஹீரோ நடிகர் ஆவார். எனவே, அவர் செய்யும் ஒவ்வொரு செயலும் புகழ்ப்படுகிறது, பூஜிக்கப்படுகிறது. அதேபோன்று, தந்தையுடன் கதாநாயக பாகங்களை நடிக்கும் ஒத்துழைக்கும் ஆத்மாக்களான உங்கள் அனைவரின் ஒவ்வொரு செயலும், புகழ்த்தகுதி வாய்ந்ததாகவும், பூஜிக்கத்தகுதிவாய்ந்ததாகவும் ஆகுகின்றது. எனவே, நீங்கள் இத்தகைய போதையைக் கொண்டிருக்கிறீர்களா அல்லது நீங்கள் இதை மறந்து விட்டீர்களா? நீங்கள் இதை அரைக்கல்பமாக மறந்துவிட்டீர்கள். நீங்கள் இன்னமும் அதை மறக்க விரும்புகிறீர்களா? குறைந்தபட்சம், இப்போது நினைவின் சொரூபம் ஆகங்கள்! நீங்கள் ஒருதடவை ஏதாவதொன்றின் சொரூபம் ஆகிவிட்டால், உங்களால் ஒருபோதும் அதை மறக்க முடியாது!

2) உங்களுடைய வாழ்க்கையை மேன்மையானதாக்குவதற்கான இலகுவான வழிமுறை என்ன? நீங்கள் உங்களை நம்பிக்கைப் பொறுப்பாளராகக் கருதும்போது உங்களுடைய வாழ்க்கையை மேன்மையானதாக ஆக்குகிறீர்கள். நம்பிக்கைப் பொறுப்பாளர் என்றால், அன்பானவராகவும், பற்றற்றவராகவும் இருப்பவர் என்று அர்த்தமாகும். ஆகவே, தந்தை உங்கள் அனைவரையும் நம்பிக்கைப் பொறுப்பாளர்களாக ஆக்கியிருக்கிறார். நீங்கள் நம்பிக்கைப் பொறுப்பாளர்கள், அல்லவா? நீங்கள் உங்களுடைய வாழ்க்கையை நம்பிக்கைப் பொறுப்பாளராக வாழும்போது, இல்லறத்தவராக இருக்கும் உங்களுடைய உணர்வுகள் அனைத்தும் இயல்பாகவே முடிந்துவிடும். இல்லறத்தவராக இருக்கும் உணர்வே உங்களுடைய மேன்மையான வாழ்க்கையில் இருந்து உங்களைக் கீழே கொண்டு வருகிறது. நம்பிக்கைப் பொறுப்பாளருக்கு எதுவும் சொந்தமல்ல. “எனது” என்ற உணர்வை நீங்கள் கொண்டிராதபோது, இயல்பாகவே நீங்கள் பற்றை வென்றவர் ஆகுகிறீர்கள். சதா பற்றில் இருந்து விடுபட்டவராக இருத்தல் என்றால், சதா மேன்மையானவராகவும், சந்தோஷமானவராகவும் இருத்தல் என்று அர்த்தமாகும். நீங்கள் பற்றைக் கொண்டிருக்கும்போது, துன்பம் ஏற்படுகிறது. எனவே, பற்றை வென்றவர் ஆகங்கள்.

3) நீங்கள் ஒவ்வொரு செயலையும் கர்மயோகியாக இருந்தவண்ணம் செய்கிறீர்களா? உங்களுடைய கர்மமும், யோகமும் ஒன்றிணைந்திருக்கின்றனவா? ஆத்மாவும், சரீரமும் ஒன்றிணைந்து செயல்களைச்

செய்வதைப் போன்று, கர்மமும், யோகமும் ஒன்றிணைந்து இருக்கின்றனவா? கர்மத்தைச் செய்யும்போது, நினைவை மறக்காதீர்கள். நினைவில் இருக்கும்போது, கர்மத்தை மறக்காதீர்கள். பலர் செயல் களத்தில் இறங்கும்போது, நினைவை மறந்து விடுகிறார்கள். அவர்களின் கர்மமும், நினைவும் வெவ்வேறாக உள்ளன என்பதையே இது நிரூபிக்கிறது. எவ்வாறாயினும், இரண்டும் ஒன்றிணைந்துள்ளன. இதற்கான பட்டமே கர்மயோகி என்பதாகும். செயல்களைச் செய்யும்போது, நினைவில் இருப்பவர்கள், சதா பற்றற்றவர்களாகவும், அன்பானவர்களாகவும் இருப்பார்கள். அவர்கள் இலேசாக இருப்பார்கள். எந்தவொரு செயலின் சுமையையும் அவர்கள் அனுபவிப்பதில்லை. வேறு வார்த்தைகளில் கூறினால், கர்மயோகி என்பவர் தாமரை மலரைப் போன்றவர் என்று குறிப்பிடப்படுகிறது. எனவே, நீங்கள் தாமரையைப் போன்று இருக்கிறீர்களா? நீங்கள் எந்தவிதமான குப்பையாலும், அதாவது, மாயையின் எந்தவிதமான அதிர்வலைகளாலும் தொடப்படுவதில்லை (பாதிக்கப்படுவதில்லை), அல்லவா? சிலவேளைகளில் மாயை வருகிறாளா? அல்லது அவள் உங்களுக்குப் பிரியாவிடை அளித்துச் சென்றுவிட்டாளா? நீங்கள் மாயையை உங்களுடன் அமரச் செய்யவில்லை, அல்லவா? மாயையை உங்களுடன் இருக்கச் செய்வதெனில், தந்தையிடம் இருந்து அப்பால் செல்லுதல் என்று அர்த்தமாகும். எனவே, மாயையை இட்டு ஞானம் நிறைந்தவராக இருந்து, தொலைவிலேயே அவளைத் துரத்தி விடுங்கள். தனது அனுபவத்தின் அடிப்படையில் ஞானம் நிறைந்தவராக இருக்கும் ஒருவர், மாயை எப்போது, எவ்வாறு வருகிறாள் என்பதை அறிந்து கொள்கிறார். பலவீனத்தினூடாகவே மாயை பிறக்கிறாள். உங்களுக்குள் எந்தவிதமான பலவீனம் இருந்தாலும், மாயை வந்துவிடுவாள். பல்வேறு நோய்களுக்கான கிருமிகள் பலவீனங்களில் இருந்தே தோன்றுகின்றன. அதேபோன்று, ஆத்மாவின் பலவீனங்களினூடாகவே மாயை பிறப்பு எடுக்கிறாள். உங்களுடைய சொந்தப் பலவீனமே காரணம் ஆகும். நாளாந்த முரளியே தீர்வு ஆகும். முரளி உங்களுடைய புதிய உணவு, போஷாக்கான உணவு ஆகும். உங்களுக்கு என்ன சக்திகள் (விற்றமின்கள்) தேவைப்படுகிறதோ, தினமும் எடுக்கும் உணவில் அவை நிறைந்திருக்கின்றன. தினமும் போஷாக்கான உணவை உண்பவர்கள் பலவீனம் அடைய முடியாது. நீங்கள் தினமும் இந்த உணவை உண்கிறீர்கள், அல்லவா? இந்த உணவில் நீங்கள் விரதம் இருக்க வேண்டியதில்லை. தினமும் இத்தகைய போஷாக்கான உணவை உண்பதன் மூலம், நீங்கள் மாஸ்ரர் சர்வசக்திவானாக இருப்பீர்கள். உணவுடன், உங்களுக்கு சமிபாட்டுக்குரிய சக்தியும் தேவையாகும். நீங்கள் வெறுமனே செவிமடுக்கும் சக்தியை மட்டும் கொண்டிருந்து, கடையும் சக்தியைக் கொண்டிராவிட்டால், உங்களால் பலம்வாய்ந்தவர் ஆகமுடியாது. செவிமடுக்கும் சக்தி என்றால் உணவை உண்ணுதல் என்று அர்த்தமாகும். ஆனால் கடைதல் சக்தி என்றால் உணவை சமிபாடடையச் செய்தல் என்று அர்த்தமாகும். இரண்டு சக்திகளையும் கொண்டிருப்பவர்களால் பலவீனம் அடைய முடியாது.

### குடும்பத்தினர்களுக்கு:

உங்களுடைய குடும்பத்துடன் வசிக்கும்போது, நீங்கள் அனைவரும் சதா உங்களுடைய ஸ்திதியை அன்பாகவும், பற்றற்றதாகவும் வைத்திருக்கிறீர்கள், அல்லவா? நீங்கள் உங்களுடைய குடும்பத்துடன் வாழும்போது, எந்தவொரு பௌதீக உறவுமுறைகளில் அல்லது உலகச் சூழல்களில் அல்லது அதிர்வலைகளில் அகப்பட்டுக் கொள்வதில்லை, அல்லவா? நீங்கள் பௌதீக உணர்வுகளுக்கு அப்பாற்பட்டு, உங்களுடைய உறவுமுறைகளையும், சூழலையும், அதிர்வலைகளையும் ஆன்மீகமானதாகப் பேணுகிறீர்களா? உலகத்திற்குரிய எந்தவிதமான உணர்வும் இல்லையல்லவா? நீங்கள் உங்களுடைய வீட்டுச் சூழலை, எவரும் சாதாரணமான வீடாக உணராமல், சேவை ஸ்தலத்திற்குரிய சூழலைக் கொண்டதாக அனைவரும் அனுபவம் செய்யும் வகையில் ஆன்மீகமானதாக ஆக்கிவிட்டீர்களா? அங்கு செல்லும் எவரும் அதை லௌகீகமானதாக அன்றி, ஆன்மீகமானதாக உணர வேண்டும். உலகத்திற்குரிய எந்தவிதமான உணர்வும் அங்கு இருக்கக்கூடாது. அங்கு செல்லும் எவரும் அதைச் சாதாரணமான வீடாக அன்றி, ஓர் ஆலயமாக உணர வேண்டும். இதுவே தூய இல்லறத்தவர்கள் செய்யும் சேவையின் நடைமுறைப் பலன் ஆகும். உங்களுடைய வீடானது, சேவைஸ்தலமாக இருக்கட்டும். அங்கு சேவைக்குரிய சூழல் நிலவட்டும்.

ஒருவர் தனது சுபாவத்தின் அல்லது சம்ஸ்காரங்களின் ஆதிக்கத்திற்கு உட்பட்டு உங்களுடைய நிலையத்தில் ஏதாவது குழப்பத்தை உருவாக்கினால், அனைவரும் இவ்வாறு நிகழக்கூடாது என்றே கூறுவார்கள். அதேபோன்று, உங்களுடைய வீட்டிலும், உங்களுடைய இடத்தில் எதுவும் நிகழக்கூடாது என்று அனைவரும் உணர வேண்டும். அங்கு இத்தகைய செயல்களைச் செய்யக்கூடாது என்ற உணர்வு உங்களுடைய இதயத்தில் இருக்க வேண்டும். உங்களுடைய நிலையத்தில் நிகழ்வது ஏதாவது சரியாக இல்லாவிட்டால், உடனடியாக நீங்கள் அதைச் சரியானது ஆக்குகிறீர்கள். அதேபோன்று, உங்களுடைய லௌகீக இடத்தையும், உங்களுடைய ஸ்திதியையும் சரியானது ஆக்குங்கள். உங்களுடைய வீடானது இல்லறமாக அன்றி, ஓர் ஆலயம் போன்று உணரப்பட வேண்டும். ஆலயத்தின் சூழல் அனைவரையும் கவருவதைப் போன்று, உங்களுடைய தூய்மையின் நறுமணமும் உங்களுடைய வீட்டில் இருந்து வெளிப்பட வேண்டும். ஊதுபத்திகளின் நறுமணம் எங்கும் பரவுவதைப் போன்று, உங்களுடைய தூய்மையின் நறுமணம் பரந்த தொலைவிற்குப் பரவ வேண்டும். இதுவே தூய இல்லறம் எனப்படுகிறது. அச்சா.

**ஆசீர்வாதம்:** நீங்கள் உங்களுடைய வெற்றியையும், சித்திகளையும் உத்தரவாதத்திற்கு உரியவை என்று கருதுவதன் மூலம், சதா புத்தியில் நம்பிக்கை கொண்டவராகி, சதா

10/07/16

ஓம் சாந்தி

அவ்யக்த பாப்தாதா

மதுவனம்

17/10/81

கவலையற்றவர் ஆகுவீர்களாக.

தமது புத்திகளில் தந்தையிலும், தமது பாகங்களிலும், நாடகத்தின் ஒவ்வொரு விநாடிக்குரிய ஒவ்வொரு செயலிலும் 100% நம்பிக்கை கொண்டிருக்கும் குழந்தைகளுக்கு வெற்றியும், சித்தியும் உத்தரவாதம் அளிக்கப்பட்டுள்ளன. வெற்றிக்கு உத்தரவாதம் இருப்பதனால், அவர்கள் சதா கவலையற்றவர்களாக இருக்கிறார்கள். அவர்களின் முகங்களில் கவலையின் கோடுகள் எவையும் புலப்படுவதில்லை. அந்தப் பணி அல்லது அந்த எண்ணம் ஏற்கனவே நிச்சயிக்கப்பட்டுள்ளது என்ற நம்பிக்கையை அவர்கள் சதா கொண்டிருக்கிறார்கள். அவர்கள் எந்தவொரு சூழ்நிலையைப் பற்றியும் எந்தவிதமான கேள்விகளையும் கொண்டிருக்க மாட்டார்கள்.

சுலோகம்:

நீங்கள் எதையாவது செவிமடுக்கும்போது அல்லது விவரிக்கும்போது உங்களுடைய உணர்வை அல்லது நோக்கத்தை மாற்றினால், சூழலைப் பாழாக்குகிறீர்கள்

\*\*\*ஓம் சாந்தி\*\*\*